

దేవీ అశ్వధాటీ స్తోత్రం

చేటీ భవన్ నిఖిల ఖేటీ కదంబ వన వాటీషు నాకి పటలీ
 కోటీర చారుతర కోటీ మణీ కిరణ కోటీ కరంబిత పదా ।
 పాటీరగంధి కుచశాటీ కవిత్వ పరిపాటీ మగాధిప సుతా
 ఘోటీఖురా దధికధాటీ ముదార ముఖవీటీరసేన తనుతామ్ ॥ 1

ద్వైపాయన ప్రభృతి శాపాయుధ త్రిదివ సోపాన ధూళి చరణా
 పాపాపహ స్వమను జాపానులీన జన తాపాపనోద నిపుణా ।
 నీపాలయా సురభి ధూపాలకా దురితకూపా దుదంచయతు మాం
 రూపాధికా శిఖరి భూపాల వంశమణి దీపాయితా భగవతీ ॥ 2

యాఽలీభి రాత్మ తనుతాఽలీనకృత్ప్రియక పాలీషు ఖేలతి భవ
 వ్యాళీ నకుల్యసిత చూళీభరా చరణధూళీ లసన్మణిగణా ।
 యాఽలీ భృతి శ్రవసి తాళీదళం వహతి యాఽలీక శోభి తిలకా
 సాఽలీ కరోతు మమ కాళీ మన స్స్వపద నాళీకసేవన విధౌ ॥ 3

బాలామృతాంశు నిభ ఫాలా మనా గరుణ చేలా నితంబ ఫలకే
 కోలాహల క్షపిత కాలామరాకుశల కీలాల శోషణ రవిః ।
 స్థూలాకుచే జలద నీలాకచే కలిత లీలా కదంబ విపినే
 శూలాయుధ ప్రణతిశీలా దధాతు హృది శైలాధిరాజ తనయా ॥ 4

కంబావతీవ సవిడంబా గళేన నవ తుంబాభ వీణ సవిధా
 బింబాధరా వినత శంబాయుధాది నికురుంబా కదంబ విపినే ।
 అంబా కురంగ మద జంబాల రోచి రిహ అంబాలకా దిశతు మే
 శం బాహులేయ శశి బింబాభిరామ ముఖ సంబాధిత స్తనభరా ॥ 5

దాసాయమాన సుమహాసా కదంబవన వాసా కుసుంభ సుమనో
 వాసా విపంచి కృత రాసా విధూతమధు మాసారవింద మధురా ।
 కాసార సూన తతి భాసాభిరామ తను రాసార శీత కరుణా
 నాసామణి ప్రవర భాసా శివా తిమిర మాసాదయే దుపరతిమ్ ॥ 6

న్యంకాకరే వపుషి కంకాళ రక్త పుషి కంకాది పక్షి విషయే
 త్వం కామనా మయసి కిం కారణం హృదయ! పంకారి మే హి గిరిజామ్ ।
 శంకాశిలా నిశిత టంకాయమాన పద సంకాశమాన సుమనో
 ర్ముంకారి భృంగతతి మంకా నుపేత శశి సంకాశ వక్త్ర కమలామ్ ॥ 7

జంభారి కుంభి పృథు కుంభాపహాసి కుచ సంభావ్య హార లతికా
 రంభా కరీంద్ర కర దంభాపహారుగతి డింభానురంజిత పదా ।
 శంభా వృదార పరిరంభాంకురత్ పులక దంభానురాగ పిశునా
 శం భాసురాభరణ గుంఘా సదా దిశతు శుంభాసుర ప్రహరణా ॥ 8

దాక్షాయణీ దనుజ శిక్షా విధౌ వికృత దీక్షా మనోహర గుణా
 భిక్షాశినో నటన వీక్షా వినోదముఖి దక్షాధ్వర ప్రహరణా ।
 వీక్షాం విధేహి మయి దక్షా స్వకీయ జన పక్షా విపక్ష విముఖీ
 యక్షేశ సేవిత నిరాక్షేప శక్తి జయ లక్ష్మ్యావధాన కలనా ॥ 9

వందారు లోక వర సంధాయిసీ విమల కుందావదాత రదనా
 బృందారబృంద మణి బృందారవింద మకరందాభిషిక్త చరణా |
 మందానిలా కలిత మందారదామభి రమందాభిరామ మకుటా
 మందాకినీ జవన భిందాన వాచ మరవిందాసనా దిశతు మే || 10

యత్రాశయో లగతి తత్రాగజా వసతు కుత్రాపి నిస్తుల శుకా
 సుత్రామ కాల ముఖ సత్రాసకప్రకర సుత్రాణ కారి చరణా |
 ఛత్రానిలాతిరయ పత్రాభిరామ గుణ మిత్రామరీ సమ వధూ:
 కు త్రాసహీన మణి చిత్రాకృతి స్ఫురిత పుత్రాది దాన నిపుణా || 11

కూలాతిగామి భయ తూలావభిజ్వలన కీలా నిజస్తుతి విధా
 కోలాహలక్షపిత కాలామరీ కుశల కీలాల పోషణ నభా |
 స్థూలాకుచే జలద నీలాకచే కలిత లీలా కదంబ విపినే
 శూలాయుధప్రణతి శీలా విభాతు హృది శైలాధిరాజ తనయా || 12

ఇందాన కీరమణిబంధా భవే హృదయబంధా వతీవ రసికా
 సంధావతీ భువన సంధారణే ప్యమృత సింధా వృదార నిలయా |
 గంధానుభావ ముహారంధాలి వీత కచబంధా సమర్పయతు మే
 శం ధామభాను మపి రుంధాన మాశు పద సంధాన మప్యనుగతా || 13

|| ఇతి శ్రీ కాళిదాస విరచిత దేవీ అశ్వధాటీ స్తోత్రం సంపూర్ణమ్ ||